

कुलदीप नारायण, जिला पदाधिकारी मुंगेर की अध्यक्षता में दिनांक 18.06.11 को आपको सरकार आपके द्वार कार्यक्रम के बैठक की कार्यवाही :-

उपस्थिति :-

यथा पंजी।

1. ग्रामीण कार्य विभाग :-

समीक्षा के क्रम में पाया गया कि महानगर एवं ज़ाजीमगंज पंचायत में पंचायत सरकार भवन हेतु भूमि चिन्हित नहीं किया गया है। इस निमित्त उप विकास आयुक्त, मुंगेर को निदेश दिया गया कि उक्त पंचायत के मध्य में पंचायत सरकार भवन के लिए जमीन चिन्हित कर प्रस्ताव संबंधित प्रखंड विकास पदाधिकारी से यथाशीघ्र प्राप्त करें।

उप विकास आयुक्त, मुंगेर/जिला योजना पदाधिकारी एवं कार्यपालक अभियंता, ग्रामीण कार्य प्रमंडल-1/2 की एक टीम बनाते हुए निदेशित किया गया कि वर्तमान में कौन-से टोले अभी तक उक्त बारहमासी सड़कों के लाभ से वंचित हैं। साथ ही उक्त कार्य में अंचल अधिकारी एवं संबंधित थाना प्रभारी को भी निदेश निर्गत किया जाय कि वे अपने स्तर से भी जांच कर यह प्रतिवेदित करें कि कौन-सी पंचायत सड़क अत्यधिक सुविधा योग्य हो सकती है। विशेष ध्यान यह दिया जाना चाहिए कि आपकी सरकार आपके द्वार कार्यक्रम अन्तर्गत चिन्हित 12 पंचायतों के हर टोले में यातायात की सुविधा हो ताकि सुरक्षा बल को आवागमन में कठिनाई न हो सके।

(अनुपालन- उप विकास आयुक्त, मुंगेर/जिला योजना पदाधिकारी, मुंगेर/
कार्यपालक अभियंता, ग्रामीण कार्य प्रमंडल -2, मुंगेर)

2. मानव संसाधन विकास विभाग :-

समीक्षा के क्रम में बताया गया कि जिले में 73 उच्च विद्यालय कार्यरत हैं तथा वर्तमान में 33 मध्य विद्यालयों को उच्च विद्यालय के उत्क्रमण का प्रस्ताव भेजा गया है। उक्त परिपेक्ष्य में बैठक में उपस्थित अपर जिला शिक्षा पदाधिकारी इस आशय का प्रतिवेदन समर्पित करेंगे कि उत्क्रमण हेतु भेजे गये 33 मध्य विद्यालय में से कितने नक्सल प्रभावित 12 पंचायतों में पड़ता है। साथ ही पंचायतों की जनसंख्या के आधार पर विद्यालयों का प्रस्ताव भेजा जाय। तदोपरान्त उप विकास आयुक्त, मुंगेर को निदेश दिया गया कि प्रतिवेदन के अन्त में जिले का औसत शामिल कर प्रतिवेदन समर्पित करेंगे।

अपर जिला शिक्षा पदाधिकारी, मुंगेर को निदेश दिया गया कि आपकी सरकार आपके द्वार कार्यक्रम हेतु उपलब्ध कराये गये प्रपत्र-2 में यथा संशोधित कर पंचायतों की जनसंख्या एवं उसके अनुसार नामांकित छात्रों की सं० की प्रविष्टि कर प्रतिवेदन जिला योजना पदाधिकारी को उपलब्ध करायेंगे।

(अनुपालन- अपर जिला शिक्षा पदाधिकारी, मुंगेर)

3. ग्रामीण विकास विभाग :-

उप विकास आयुक्त, मुंगेर को निदेश दिया गया कि इंदिरा आवास, मनरेगा, स्वर्ण जयंती ग्राम स्वरोजगार योजना इत्यादि के लिए माताडीह, ईटवा, बंगलवा, महगामा पंचायतों में ग्राम विकास

शिविर-सह-राजस्व शिविर का आयोजन एक से अधिक दिनों में निर्धारित किया जाय ताकि सरकार की महत्वाकांक्षी योजनाओं का शत-प्रतिशत आच्छादन नक्सल प्रभावित पंचायतों में कराया जा सके।

उप विकास आयुक्त, मुंगेर एवं जिला पंचायत राज पदाधिकारी, मुंगेर अपने स्तर से यह जांच करेंगे कि पंचायत सचिवों के पदस्थापन में कोई Dual Charge में तो नहीं है, अगर ऐसा है तो अविलम्ब उन्हें परिवर्तित करने का प्रस्ताव तैयार कर भेजें।

(अनुपालन- उप विकास आयुक्त, मुंगेर/ जिला पंचायतराज पदाधिकारी, मुंगेर)

4. खाद्य, आपूर्ति एवं उपभोक्ता संरक्षण विभाग :-

जिला आपूर्ति पदाधिकारी, मुंगेर द्वारा बताया गया कि खडगपुर प्रखंड में अत्यधिक पंचायत होने के कारण कूपन वितरण का प्रतिशत कम है एवं शेष प्रखंडों में कूपन वितरण का प्रतिशत काफी अच्छा है। निदेशित किया गया कि कूपन वितरण संबंधी पंचायतवार प्रतिवेदन जिला योजना पदाधिकारी को उपलब्ध करायेंगे।

(अनुपालन- जिला आपूर्ति पदाधिकारी, मुंगेर)

5. समाज कल्याण विभाग :-

जिला सामाजिक सुरक्षा कोषांग द्वारा समर्पित प्रतिवेदन एवं पूर्व के प्रपत्र में संधारित आंकड़ों में काफी भिन्नता पायी गयी एवं वास्तविक स्थिति स्पष्ट नहीं होने के फलस्वरूप उप विकास आयुक्त, मुंगेर को निदेश दिया गया कि वे स्वयं अनुमंडल कार्यालय जाकर इसकी जांच कर प्रतिवेदन को अद्यतन करायेंगे।

नक्सल प्रभावित पंचायतों में यदि ग्राम विकास -सह- राजस्व शिविर के माध्यम से सामाजिक सुरक्षा पेंशन योजना का शत-प्रतिशत आच्छादन नहीं होता है तो अगस्त माह के बाद पुनः शिविर (बुधवार को छोड़कर) का आयोजन करायेंगे तथा अगले 15 दिनों के अन्दर प्राप्त आवेदनों को निष्पादित करायेंगे।

(अनुपालन- उप विकास आयुक्त, मुंगेर/ सहा० निदेशक, सामाजिक सुरक्षा कोषांग, मुंगेर)

6. लोक स्वास्थ्य अभियंत्रण विभाग :-

समर्पित प्रतिवेदनानुसार परिलक्षित होता है कि आपकी सरकार आपके द्वार कार्यक्रम अन्तर्गत 12 नक्सल प्रभावित पंचायतों में मानक के आधार पर चापाकलों की आवश्यकता के विपरीत कार्यरत चापाकलों की संख्या अधिक है।

इस निमित्त उप विकास आयुक्त, मुंगेर को निदेश दिया गया कि दरियापुर-2 पंचायत में अधिष्ठापित चापाकलों की सूची लोक स्वास्थ्य प्रमंडल से प्राप्त कर विकास मित्र के सहयोग से सर्वेक्षित कराये ताकि वास्तविक स्थिति स्पष्ट हो सके। तदोपरान्त अन्य पंचायतों का सर्वेक्षण कार्यक्रम तैयार करें।

उप विकास आयुक्त, मुंगेर को निदेश दिया गया कि इसके आधार पर सांसद/विधायक योजना से वर्तमान में एक भी चापाकल स्वीकृत नहीं किया जाय एवं आवश्यकतानुसार लोक स्वास्थ्य प्रमंडल, मुंगेर के माध्यम से ही चापाकलों का अधिष्ठापन कराया जाय।

(अनुपालन- उप विकास आयुक्त, मुंगेर/ जिला स्वास्थ्य अभियंत्रण अधिकारी, मुंगेर)

7. जिला प्रशासन :-

आपकी सरकार आपके द्वार कार्यक्रम अन्तर्गत संवेदीकरण कार्यशाला एवं प्रशिक्षण कार्यक्रम को ग्राम विकास-सह-राजस्व शिविर में सम्मिलित किया जाय। अन्ततः निर्णय लिया गया कि ग्राम विकास-सह-राजस्व शिविर के 15वें दिन, जब लाभार्थियों को सरकार द्वारा संचालित विकासपरक योजनाओं का लाभ दिया जा रहा होगा, तब हर्ष एवं उल्लास के वातावरण में संवेदीकरण कार्यशाला एवं प्रशिक्षण कार्यक्रम का आयोजन किया जाय।

8. कला, संस्कृति एवं युवा कार्य विभाग :-

जिला खेल पदाधिकारी, मुंगेर को निदेश दिया गया कि खेल पंचांग का रोस्टर तैयार करें। निर्णय लिया गया कि ग्राम विकास-सह-राजस्व शिविर के 15वें दिन सांस्कृति कार्यक्रम का आयोजन किया जा सकता है।

(अनुपालन- जिला खेल पदाधिकारी, मुंगेर)


9. अन्यान्य :-


जिला योजना पदाधिकारी को निदेश दिया गया, ^{कि} प्रखंड एवं पंचायत स्तर पर अनुश्रवण समिति के गठन का आदेश निर्गत करें जिसमें अनुश्रवण समिति में समीक्षा के बिन्दु का भी जिक्र होना चाहिए।


जिला योजना पदाधिकारी, मुंगेर पंचायत मित्र के चयन शीघ्र करने हेतु कार्रवाई करें।


(अनुपालन- जिला योजना पदाधिकारी, मुंगेर)

अन्त में धन्यवाद ज्ञापन के पश्चात् बैठक की कार्यवाही समाप्त की गई।


अवर योजना पदा.
मुंगेर।
28/6/11



जिला योजना पदा.
मुंगेर।
28/6/11



अध. विकास आयुक्त.
मुंगेर।



जिला पदाधिकारी,
मुंगेर।
01/07/11


ज्ञापांक.....119...../योजना, दिनांक.....2/7/11

प्रतिलिपि :- सभी संबंधित पदाधिकारियों को सूचनार्थ एवं आवश्यक कार्रवाई हेतु प्रेषित।


अवर योजना पदा.
मुंगेर।
28/6/11


जिला योजना पदा.
मुंगेर।
28/6/11



अध. विकास आयुक्त.
मुंगेर।



जिला पदाधिकारी,
मुंगेर।
01/07/11

ज्ञापांक.....119...../योजना, दिनांक.....2/7/11


प्रतिलिपि :- आयुक्त, मुंगेर प्रमंडल, मुंगेर को सूचनार्थ प्रेषित।

प्रतिलिपि :- प्रधान सचिव, योजना एवं विकास विभाग, बिहार पटना को सूचनार्थ प्रेषित।


अवर योजना पदा.
मुंगेर।
28/6/11


जिला योजना पदा.
मुंगेर।
28/6/11


अध. विकास आयुक्त.
मुंगेर।


जिला पदाधिकारी,
मुंगेर।
01/07/11